



नेपाल राजपत्र

नेपाल सरकारद्वारा प्रकाशित

खण्ड ६१) काठमाडौं असार ६ गते, २०६८ साल (संख्या १०

भाग ३

नेपाल सरकार

प्रधानमन्त्री तथा मन्त्रिपरिषद्को कार्यालयको सूचना

सार्वजनिक खरिद (तेस्रो संशोधन) नियमावली, २०६८

सार्वजनिक खरिद नियमावली, २०६४ लाई संशोधन गर्न
वाञ्छनीय भएकोले,

सार्वजनिक खरिद ऐन, २०६३ को दफा ७४ ले दिएको अधिकार
प्रयोग गरी नेपाल सरकारले देहायका नियमहरु बनाएको छ ।

१. संक्षिप्त नाम र प्रारम्भः (१) यी नियमहरुको नाम “सार्वजनिक
खरिद (तेस्रो संशोधन) नियमावली, २०६८” रहेको छ ।

८५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) यो नियमावली तुरन्त प्रारम्भ हुनेछ ।

२. सार्वजनिक खरिद नियमावली, २०८४ को नियम ७ मा संशोधनः

सार्वजनिक खरिद नियमावली, २०८४ (यस पछि “मूल नियमावली” भनिएको) को नियम ७ को उपनियम (३) मा रहेका “सार्वजनिक निकायको सचिवबाट” भन्ने शब्दहरूको सट्टा “एनको दफा २ को खण्ड (ख) को उपखण्ड (१) का सार्वजनिक निकायका हकमा सम्बन्धित निकायसँग सम्बन्धित सचिवबाट र अन्य सार्वजनिक निकायका हकमा सम्बन्धित सार्वजनिक निकायको खरिद नियमावली वा विनियममा व्यवस्था भएको अधिकारीबाट” भन्ने शब्दहरू राखिएका छन् ।

३. मूल नियमावलीको नियम ९ मा संशोधनः मूल नियमावलीको नियम ९ को उपनियम (२) मा रहेको “बोलपत्र” भन्ने शब्दको सट्टा “बोलपत्र जमानत” भन्ने शब्दहरू राखिएका छन् ।

४. मूल नियमावलीको नियम १८ मा संशोधनः मूल नियमावलीको नियम १८ को उपनियम (३) को सट्टा देहायको उपनियम (३) राखिएको छ:-

“(३) मौजुदा सूची तयार गर्नको लागि कम्तीमा पन्थ दिनको म्याद दिई प्रत्येक आर्थिक वर्षको प्रारम्भमा देहायका विवरण खुलाई केन्द्रीयस्तरको सार्वजनिक निकायले राष्ट्रियस्तरको समाचारपत्रमा सूचना प्रकाशन गरी र जिल्लास्थित सार्वजनिक निकायले त्यस्तो सूचना राष्ट्रियस्तरको समाचारपत्रमा प्रकाशन गरी वा आफ्नो कार्यालय, सम्बन्धित जिल्ला प्रशासन कार्यालय, जिल्ला विकास समिति र कोष तथा लेखा नियन्त्रक कार्यालयको सूचना पाटीमा टाँस गरी इच्छुक व्यक्ति, फर्म, संस्था वा कम्पनीबाट निवेदन माग गर्नु पर्नेछः-

खण्ड ६१ संख्या १० नेपाल राजपत्र भाग ३ मिति २०६८।३।६

(क) आपूर्तिकर्ता, निर्माण व्यवसायी वा सेवा प्रदायकको
योग्यता,

(ख) मौजुदा सूचीको वर्गीकरण ,

(ग) मौजुदा सूची अद्यावधिक गर्ने कार्यविधि, र

(घ) मौजुदा सूची मान्य रहने अवधि ।”

५. मूल नियमावलीको नियम १९ मा संशोधनः मूल नियमावलीको
नियम १९ को उपनियम (२) को ,-

(१) खण्ड (ख) को सट्टा देहायको खण्ड (ख) राखिएको
छः :-

“(ख) मूल्य अभिवृद्धि कर नलाग्ने मालसामान,
परामर्श सेवा वा अन्य सेवा खरिद गर्दा,”

(२) खण्ड (ग), (घ), (ड) र (च) भिकिएका छन् ।

६. मूल नियमावलीको नियम २७ मा संशोधनः मूल नियमावलीको
नियम २७ को,-

(१) उपनियम (१) को खण्ड (छ) मा रहेको “बोलपत्र” भन्ने शब्दको
सद्वा “प्रस्ताव सम्बन्धी” भन्ने शब्दहरु राखिएका छन् ।

(२) उपनियम (२) को खण्ड (क) मा रहेका “तीन वर्षको” भन्ने
शब्दहरुको सद्वा “दश वर्षको” भन्ने शब्दहरु राखिएका छन् ।

७. मूल नियमावलीको नियम ३१ मा संशोधनः मूल नियमावलीको
नियम ३१ को उपनियम (१) को सद्वा देहायको उपनियम (१)
राखिएको छः -

खण्ड ६१ संख्या १० नेपाल राजपत्र भाग ३ मिति २०८८।३।६

“(१) सार्वजनिक निकायले दश लाख रुपैयाँभन्दा बढी लागत अनुमान भएको मालसामान वा सेवा खरिद गर्दा वा बीस लाख रुपैयाँभन्दा बढी लागत अनुमान भएको निर्माण कार्य गराउँदा बोलपत्रको माध्यमद्वारा खरिद गर्नु पर्नेछ ।”

८. मूल नियमावलीको नियम ४० मा संशोधनः मूल नियमावलीको नियम ४० को उपनियम (२) पछि देहायको उपनियम (२क) थपिएको छः-

“(२क) उपनियम (२) मा जुनसुकै कुरा लेखिएको भए तापनि गैरवासिन्दा बोलपत्रदाताले सो उपनियमको खण्ड (ग) र (घ) बमोजिमका कागजात पेश गर्नु पर्ने छैन ।”

९. मूल नियमावलीको नियम ५३ मा संशोधनः मूल नियमावलीको नियम ५३ को उपनियम (१) को सट्टा देहायको उपनियम (१) राखिएको छः-

“(१) सार्वजनिक निकायले खरिदको प्रकृती अनुसार सबै बोलपत्रदातालाई समानरूपले लागू हुने गरी स्वीकृत लागत अनुमान रकमको दुईदेखि तीन प्रतिशत रकमको सीमाभित्र रही निश्चित रकम तोकी बोलपत्र आव्हानको सूचनामा बोलपत्रदाताले बोलपत्रसाथ पेश गर्ने बोलपत्र जमानत रकम उल्लेख गर्नु पर्नेछ । यस्तो रकम नगाउ वा वाणिज्य बैंकले जारी गरेको सो रकम बराबरको बोलपत्र जमानत हुनु पर्नेछ ।”

१०. मूल नियमावलीमा नियम ५४क. थपः मूल नियमावलीको नियम ५४ पछि देहायको नियम ५४क. थपिएको छः-

“५४क. बोलपत्र वा प्रस्ताव स्वीकृत गर्ने आशयको सूचना
दिने अवधि: सार्वजनिक निकायले बोलपत्र वा प्रस्ताव खोलेको मितिले दश करोड रुपैयाँसम्म लागत अनुमान भएको बोलपत्र वा प्रस्ताव भए तीस दिनभित्र र दश करोड रुपैयाँभन्दा बढीको लागत अनुमान भएको बोलपत्र वा प्रस्ताव भए पैतालीस दिनभित्र बोलपत्र वा प्रस्ताव स्वीकृत गर्ने आशयको सूचना बोलपत्रदाता वा प्रस्तावदातालाई दिनु पर्नेछ ।”

११. मूल नियमावलीको नियम ६७ मा सशोधनः मूल नियममावलीको नियम ६७ को उपनियम (१) पछि देहायको उपनियम (१क) थपिएको छ :-

“(१क) कुनै सार्वजनिक निकायको प्रमुखले उपनियम (१) बमोजिम बोलपत्र आफैले स्वीकृत गर्न नमिले भएमा एक तह माधिको अधिकारीबाट स्वीकृत गराउनु पर्नेछ ।”

१२. मूल नियमावलीमा नियम ८१क. थपः मूल नियमावलीको नियम ८१ पछि देहायको नियम ८१क. थपिएको छ :-

“८१क. परामर्श सेवा सम्बन्धी प्रस्ताव स्वीकृत गर्ने अधिकारी :

(१) देहायको परामर्श सेवा सम्बन्धी प्रस्ताव स्वीकृत गर्ने अधिकार देहायका अधिकारीलाई हुनेछ :-

(क) दश लाख रुपैयाँसम्मको राजपत्राकिंत तृतीय श्रेणीको कार्यालय प्रमुख,

(ख) पचास लाख रुपैयाँसम्मको राजपत्रांकित द्वितीय श्रेणीको कार्यालय प्रमुख,

खण्ड ६१ संख्या १० नेपाल राजपत्र भाग ३ मिति २०६८।३।६

- (ग) एक करोड रुपैयाँसम्मको राजपत्रांकित प्रथम
श्रेणीका कार्यालय प्रमुख,
- (घ) एक करोड रुपैयाँभन्दा बढीको विभागीय प्रमुख ।

(२) कुनै सार्वजनिक निकायको प्रमुखले उपनियम

(१) बमोजिम परामर्श सेवा सम्बन्धी प्रस्ताव स्वीकृत
गर्न नमिल्ने भएमा एक तह माथिको अधिकारीबाट
स्वीकृत गराउनु पर्नेछ ।

(३) उपनियम (१) मा जुनसुकै कुरा लेखिएको
भए तापनि संवैधानिक अंग वा निकाय, मन्त्रालय,
सचिवालय र यस्तै प्रकृतिका अन्य कार्यालयका सचिव
वा प्रशासकीय प्रमुखले आफ्नो कार्यालयको लागि
गरिने खरिदको जतिसुकै रकमको प्रस्ताव स्वीकृत
गर्न सक्नेछ ।”

१३. मूल नियमावलीको नियम ८४ मा संशोधन : मूल नियमावलीको
नियम ८४ को,-

(१) उपनियम (१) सद्वा देहायको उपनियम (१) राखिएको
छः-

“(१) दश लाख रुपैयासम्म लागत अनुमान
भएको मालसामान वा अन्य सेवा वा बीस लाख
रुपैयाँसम्म लागत अनुमान भएको निर्माण कार्य सिलबन्दी
दरभाउपत्र आक्हान गरी खरिद गर्न सकिनेछ ।”

(२) उपनियम (३) पछि देहायका उपनियम (३क) र
(३ख)यपिएका छन् :-

(६)

अधिकारिकता मुद्रण विभागबाट प्रमाणित गरिएपछि मात्र लागु हुनेछ।

“(३क) उपनियम (३) बमोजिम सूचना प्रकाशन गर्दा तीनभन्दा कम सिलबन्दी दरभाउपत्र पेश हुन आएमा वा दरभाउपत्र पेश नै नभएमा सो सम्बन्धमा कुनै कुरा उल्लेख नगरी सोही उपनियम बमोजिम दोस्रो पटक सूचना प्रकाशन गर्नु पर्नेछ ।

(३ख) उपनियम (३क) बमोजिम दोस्रो पटक सूचना प्रकाशन गर्दा पनि आवश्यक संख्यामा सिलबन्दी दरभाउपत्र पेश हुन नआएमा पेश हुन आएका दरभाउपत्र मध्येबाट दरभाउपत्र स्वीकृत गर्न बाधा पर्ने छैन ।”

- (३) उपनियम (६) को सट्टा देहायको उपनियम (६) राखिएको छः-

“(६) सार्वजनिक निकायले सिलबन्दी दरभाउपत्रको जमानत माग गर्दा स्वीकृत लागत अनुमान रकमको दुईदेखि तीन प्रतिशत रकमको सीमाभित्र रही निश्चित रकम तोकी सिलबन्दी दरभाउपत्र मागको सूचनामा जमानत रकम उल्लेख गर्नुपर्नेछ । यस्तो जमानत रकम नगद वा वाणिज्य बैंकबाट पचहत्तर दिनको मान्य अवधि रहने गरी जारी भएको बैंक जमानत (बैंक रयारेन्टी) सिलबन्दी दरभाउपत्र दिने व्यक्ति, फर्म, कम्पनी वा संस्थाले सिलबन्दी दरभाउपत्रसाथ पेश गर्नु पर्नेछ ।”

- (४) उपनियम (११) मा रहेका “उपनियम (९) बमोजिम” भन्ने शब्दहरूको सट्टा “उपनियम (१०) बमोजिम” भन्ने शब्दहरू राखिएका छन् ।

खण्ड ६१ संख्या १० नेपाल राजपत्र भाग ३ मिति २०६८।३।६

(५) उपनियम (१२) मा रहेका “उपनियम (१०) बमोजिम”
भन्ने शब्दहरुको सद्वा “उपनियम (११) बमोजिम”
भन्ने शब्दहरु राखिएका छन् ।

१४. मूल नियमावलीको नियम ८५ मा संशोधन : मूल नियमावलीको
नियम ८५ को;

(१) उपनियम (१) को सद्वा देहायको उपनियम (१) राखिएको छ :-

“(१) ऐनको दफा ४१ को उपदफा (१) को खण्ड (क)
बमोजिम खरिद गर्दा उपनियम (४) को अधीनमा रही देहायको
सीमा नबढने गरी सोभै खरिद गर्न सकिने छः-

(क) पाँच लाख रुपैयासम्म लागत अनुमान भएको निर्माण
कार्य,

(ख) तीन लाख रुपैयासम्म लागत अनुमान भएको
मालसामान वा परामर्श सेवा ।”

(२) उपनियम (१) पछि देहायका उपनियम (१क) र (१ख)
थपिएका छन् :-

“(१क) यस नियमावलीमा अन्यत्र जुनसुकै कुरा लेखिएको
भए तापनि नेपालमा उत्पादित पन्थ लाख रुपैयासम्मको
मालसामान उत्पादकबाट खरिद गर्दा सोभै खरिद गर्न
सकिनेछ ।

(१ख) उपनियम (१) र (१क)मा जुनसुकै कुरा लेखिएको
भए तापनि एक आर्थिक वर्षमा एकै पटक वा पटक-पटक

(८)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

गरी सीमाभन्दा बढी रकमको वा एउटै व्यक्ति, फर्म, कम्पनी वा संस्थाबाट एक पटकभन्दा बढी सोभै खरिद गर्न सकिने छैन।”

(३) उपनियम (३) पछि देहायको उपनियम (३क), (३ख) र (३ग) थपिएका छन् :-

“(३क) उपनियम (३) मा जुनसुकै कुरा लेखिएको भएतापनि कुनै सार्वजनिक निकायलाई आवश्यक पर्ने मालसामानको उत्पादक नेपालमा एउटा मात्र भएको र अन्य उपयुक्त विकल्प नभएमा खरिद गर्ने सार्वजनिक निकायको प्रमुखले सोही व्यहोरा अभिलेख गरी उत्पादकसँग सोभै खरिद गर्न सकिनेछ।

(३ख) उपनियम (१क) र (३क) बमोजिम उत्पादकबाट सोभै खरिद गर्दा देहायका शर्तहरु पूरा गरेको उत्पादकबाट गर्नु पर्नेछ :-

(क) त्यस्तो उत्पादकले आफ्नो उत्पादनको खुद्रा तथा डिलर बिक्रि मूल्य सूची राष्ट्रियस्तरको समाचारपत्रमा प्रकाशन गरेको,

(ख) त्यस्तो उत्पादकले स्थानीय डिलरलाई दिए सरहको छूट खरिद गर्ने सार्वजनिक निकायलाई दिएको।”

(३ग) सार्वजनिक खरिद अनुगमन कार्यालयले उपनियम (३क) बमोजिम खरिद भएको

अवस्थामा त्यस्तो खरिदसँग सम्बन्धित उद्योगको
उत्पादन लागतको परीक्षण गर्न वा गराउन
सक्नेछ । त्यसरी परीक्षण गर्दा लागत
अस्वाभाविक भएको पाईएमा त्यस्तो उद्योगलाई
कालो सूचीमा राख्न सकिनेछ ।

- (४) उपनियम (४) को सट्टा देहायको उपनियम (४) राखिएको
छ :-

“(४) सार्वजनिक निकायले पच्चीस हजार रुपैयाँ भन्दा
बढी रकमको सोभै खरिद गर्दा मौजुदा सूचीमा रहेका
कम्तीमा तीनवटा आपूर्तिकर्ता, निर्माण व्यवसायी,
परामर्शदाता वा सेवाप्रदायकबाट लिखितरूपमा दरभाउपत्र
वा प्रस्ताव माग गरी खरिद गर्नु पर्नेछ ।”

१५. मूल नियमावलीको नियम ८९ मा संशोधन : मूल नियमावलीको
नियम ८९ को उपनियम (३) को खण्ड (ख) मा रहेका “पचासप्रतिका
दरले” भन्ने शब्दको सट्टा “बीसप्रतिका दरले” भन्ने शब्दहरु
राखिएका छन् ।

१६. मूल नियमावलीको नियम ९७ मा संशोधन : मूल नियमावलीको
नियम ९७ को उपनियम (१) पछि देहायको उपनियम (१क)
थपिएको छ :-

“(१क) उपनियम (१)मा उल्लिखित साठी लाख रुपैयाँसम्मको
लागत अनुमानमा मूल्य अभिवृद्धि कर, ओभरहेड कन्टिजेन्सि रकम र
जनसहभागिताको अंश समेतको रकम समावेश हुनेछ ।”

खण्ड ६१ संख्या १० नेपाल राजपत्र भाग ३ मिति २०८८।

१७. मूल नियमावलीको नियम १०१ मा संशोधनः मूल नियमावलीको नियम १०१ मा रहेका “तीन करोड” भन्ने शब्दहरूको सदृ “दुई करोड” भन्ने शब्दहरू राखिएका छन्।
१८. मूल नियमावलीको नियम १०३ मा संशोधनः मूल नियमावलीको नियम १०३ को,-
- (१) नियम शीर्षकमा रहेका “खरिद सम्भौता” भन्ने शब्दहरू भिकिएका छन्।
- (२) उपनियम (१)मा रहेका “खरिद सम्भौताको विषयमा” भन्ने शब्दहरू भिकिएका छन्।
१९. मूल नियमावलीको नियम ११३ मा संशोधनः मूल नियमावलीको नियम ११३ को ठाउँठाउँमा रहेका “आपूर्तिकर्ता, निर्माण व्यवसायी, सेवाप्रदायक वा परामर्शदाता” भन्ने शब्दहरूको सदृ “आपूर्तिकर्ता, निर्माण व्यवसायी वा सेवाप्रदायक” भन्ने शब्दहरू राखिएका छन्।
२०. मूल नियमावलीको नियम १२३ मा संशोधनः मूल नियमावलीको नियम १२३ को,-
- (१) उपनियम (३) को सदृ देहायको उपनियम (३) राखिएको छ:-
- “(३) उपनियम (१) बमोजिमको पेश भएको रनिङ बिल वा अन्य कुनै बिल विजक र कागजात सम्बन्धित अधिकारीले ३०(तीस) दिनभित्र स्वीकृत गरी खरिद सम्भौता अनुसार सार्वजनिक निकायले त्यस्तो बिल वा विजकको सोही अवधिभित्र भुक्तानी समेत गर्नु पर्नेछ।”
- (२) उपनियम (४) मा देहायको प्रतिबन्धात्मक वाक्यांश थपिएको छ :-

(११)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६१ संख्या १० नेपाल राजपत्र भाग ३ मिति २०८८।३।६

“तर खरिद सम्झौतामा रिटेन्सन मनी कट्टा गर्नु नपर्ने
व्यवस्था भएमा त्यस्तो रकम कट्टा गरिने छैन ।”

- (३) उपनियम (८) मा रहेका “उपनियम (१)को खण्ड (क),(ख),(ग)र(घ)बमोजिम” भन्ने शब्दहरु भिकिएका छन् ।

२१. मूल नियमावलीको नियम १२४ मा संशोधन : मूल नियमावलीको नियम १२४ को,-

- (१) उपनियम (२) मा रहेका “आन्तरिक राजश्व कार्यालयबाट आय विवरण” भन्ने शब्दहरुको सद्वा “आन्तरिक राजश्व कार्यालयमा कर विवरण” भन्ने शब्दहरु राखिएका छन् ।
- (२) उपनियम (२) पछि देहायको उपनियम (२क) थपिएको छ :-

“(२क) यस नियममा अन्यत्र जुनसुकै कुरा लेखिएको भए तापनि संयुक्त उपक्रमको हकमा रिटेन्सन मनी भुक्तानी गर्दा आन्तरिक राजश्व कार्यालयमा कर विवरण पेश गरेको कागजात पेश भएपछि भुक्तानी दिइनेछ ।”

२२. मूल नियमावलीको नियम १३७ मा संशोधन: मूल नियमावलीको नियम १३७ को उपनियम (२) मा रहेका “मिलाउन सक्नेछ” भन्ने शब्दहरुको सद्वा “मिलाउनु पर्नेछ” भन्ने शब्दहरु राखिएका छन् ।

२३. मूल नियमावलीको नियम १४५ पछि १४५क. थपः मूल नियमावलीको नियम १४५ पछि नियम १४५क. थपिएको छ:-

“१४५क. सरकारी खरिद सेवा कार्यालयको स्थापना:

- (१) यस नियमावलीमा अन्यत्र जुनसुकै कुरा लेखिएको भएता पनि ऐनको दफा २ को खण्ड (ख) को उपखण्ड (१) बमोजिमका सार्वजनिक निकायलाई आपूर्तिकर्ता छनौट तथा मालसामान

(१२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६१ संख्या १० नेपाल राजपत्र भाग ३ मिति २०८८।३।६

खरिदमा सहयोग गर्न नेपाल सरकारले केन्द्रिय स्तरमा एक सरकारी खरिद सेवा कार्यालयको स्थापना गर्न सक्नेछ ।

(२) नेपाल सरकारले नेपाल राजपत्रमा सूचना प्रकाशन गरी तोकेको मालसामान ऐनको दफा २ को खण्ड (ख) को उपखण्ड (१) बमोजिमका सार्वजनिक निकायहरूले उपनियम (१) बमोजिम स्थापना भएको सरकारी खरिद सेवा कार्यालयसँग समझदारी गरी सो कार्यालयले छनौट गरेको आपूर्तिकर्ताबाट खरिद गर्नु पर्नेछ ।

(३) उपनियम (१) बमोजिम स्थापना भएको कार्यालयको काम देहाय बमोजिम हुनेछः

- (क) ऐनको दफा २ को खण्ड (ख) को उपखण्ड (१) बमोजिमका सार्वजनिक निकायहरूबाट मालसामानको प्रकार, गुणस्तर, परिमाण सम्बन्धी विवरण, मालसामान आवश्यक पर्ने समय तथा बजेट व्यवस्था सम्बन्धी विवरण सहितको खरिद माग संकलन गर्ने र समझदारी गर्ने,
- (ख) खरिद मागको विश्लेषण गरी मालसामानको खरिदको विवरण (स्पेसिफिकेशन), लागत अनुमान तयार तथा बोलपत्र सम्बन्धी कागजात तयार गर्ने,
- (ग) बोलपत्र आव्हान गरी आपूर्तिकर्ता छनौट गर्ने,
- (घ) आपूर्तिकर्तासंग भएको खरिद शर्त बमोजिम खरिद गर्न सम्बन्धित सार्वजनिक निकायलाई सूचना दिने ।

(१३) १०९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६१ संख्या १० नेपाल राजपत्र भाग ३ मिति २०६८।३।६

(४) सरकारी खरिद सेवा संचालनका लागि सार्वजनिक खरिद अनुगमन कार्यालयले छहूँ खरिद निर्देशिका जारी गर्नु पर्नेछ ।

(५) यस नियममा अन्यत्र जुनसुकै कुरा लेखिएको भए तापनि उपनियम (१) बमोजिम स्थापना भएको कार्यालयले निर्धारण गरेको मुल्यभन्दा बजार मूल्य सस्तो भएमा बजारबाट खरिद गर्न यस नियममा लेखिएको कुनै कुराले बाधा पार्ने छैन ।”

२४. मूल नियमावलीको नियम १४६ मा संशोधनः मूल नियमावलीको नियम १४६ को,-

(१) उपनियम (२) को सट्टा देहायको उपनियम (२) राखिएको छ :-

“(२) सार्वजनिक खरिद अनुगमन कार्यालयले ऐनको दफा ६९ को प्रयोजनको लागि एउटा मात्र पोर्टल रहने गरी विद्युतीय खरिद प्रणालीको स्थापना, सञ्चालन र व्यवस्थापन गर्नु पर्नेछ ।”

(२) उपनियम (२) पछि देहायको उपनियम (३) थपिएको छ :-

“(३) सार्वजनिक निकायले उपनियम (२) बमोजिम स्थापना भएको विद्युतीय खरिद प्रणालीमा आवद्ध भई सार्वजनिक खरिद अनुगमन कार्यालयको मार्ग निर्देशन बमोजिम विद्युतीय संचारको माध्यमबाट खरिद कारोबार गर्नु पर्नेछ ।”

२५. खारेजीः मूल नियमावलीको नियम ५० खारेज गरिएको छ ।

आज्ञाले,
डा. त्रिलोचन उप्रेती
नेपाल सरकारको सचिव

नेपाल सरकार
शिक्षा मन्त्रालयको सूचना

शिक्षक सेवा आयोग (छैठौं संशोधन) नियमावली, २०६८

शिक्षक सेवा आयोग नियमावली, २०५७ लाई संशोधन गर्न वाच्छनीय भएकोले,

शिक्षा ऐन, २०२८ को दफा १९ ले दिएको अधिकार प्रयोग गरी नेपाल सरकारले देहायका नियमहरु बनाएको छ।

१. संक्षिप्त नाम र प्रारम्भ : (१) यी नियमहरुको नाम “शिक्षक सेवा आयोग (छैठौं संशोधन) नियमावली, २०६८” रहेको छ।

(२) यो नियमावली तुरन्त प्रारम्भ हुनेछ।

२. शिक्षक सेवा आयोग नियमावली, २०५७ को नियम ९ मा संशोधन : शिक्षक सेवा आयोग नियमावली, २०५७ (यस पछि “मूल नियमावली” भनिएको) को नियम ९ को उपनियम (५) मा रहेका “संवत् २०६८ साल वैशाख १ गतेदेखि” भन्ने शब्दहरुका सट्टा “संवत् २०६८ साल श्रावण १ गतेदेखि” भन्ने शब्दहरु राखिएका छन्।

३. मूल नियमावलीको नियम ३९क. मा संशोधन : मूल नियमावलीको नियम ३९क. को उपनियम (३) को खण्ड (ख) को सट्टा देहायको खण्ड (ख) राखिएको छ :-

“(ख) शिक्षकले नियम २८ को उपनियम (२) को खण्ड (घ) को उपखण्ड (४) बमोजिमको मूल्यांकन वा शैक्षिक सत्र २०६५ वा २०६६ को कार्य सम्पादन मूल्यांकनमध्ये कुनै एकमा कम्तीमा पचहत्तर प्रतिशत अङ्ग प्राप्त नगरेको अवस्थामा।”

आज्ञाले
शंकरप्रसाद पाण्डे
नेपाल सरकारको सचिव

खण्ड ६१ संख्या १० नेपाल राजपत्र भाग ५ मिति २०६८।३।६

भाग ५

नेपाल सरकार

कानून तथा न्याय मन्त्रालयको सूचना

नेपाल सरकारले मिति २०६८।०।३० को निर्णयानुसार प्रशासकीय अदालत नियमावली, २०५१ को नियम ३ को उपनियम (१) को खण्ड (ग) बमोजिम प्रशासकीय अदालतको सदस्य पदमा सामान्य प्रशासन मन्त्रालयका सचिव श्री प्रताप कुमार पाठकलाई तोकेको छ ।

आज्ञाले,
माधव पौडेल
नेपाल सरकारको सचिव

नेपाल सरकार

भौतिक योजना तथा निर्माण मन्त्रालयको सूचना

नेपाल सरकारले सार्वजनिक खरिद ऐन, २०६३ को दफा ६९ ले दिएको अधिकार प्रयोग गरी सिंहदरवार सचिवालय पुनः निर्माण समितिले आर्थिक वर्ष २०६७/०६८ देखि विद्युतीय सञ्चारको माध्यमबाट पूर्व योग्यता निर्धारणको प्रस्ताव माग गर्न, बोलपत्र आक्हानको सूचना जारी गर्न, आशयपत्र माग गरी संक्षिप्त सूची तयार गर्न, परामर्श सेवाको प्रस्ताव माग गर्न, बोलपत्र वा पूर्व योग्यता सम्बन्धी कागजात पठाउन, बोलपत्र, पूर्व योग्यताको वा परामर्श सेवाको प्रस्ताव प्राप्त गर्न बोलपत्र खोल्न, खरिद सम्झौता गर्न, भुक्तानी दिन र अन्य सूचना दिन र लिन सक्ने व्यवस्था गरेको हुँदा सर्वसाधारणको जानकारीको लागि यो सूचना प्रकाशन गरिएको छ ।

आज्ञाले,
पूर्ण कडरिया
नेपाल सरकारको सचिव

(१६)

मुद्रण विभाग, सिंहदरवार, काठमाडौंमा मुद्रित । मूल्य रु. १०।-

गो.हु.द.न. १६।०६।२।६।३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।